

पंजाब केसरी 04/09/2022

जी.एम.एन. कालेज में हरियाली-3 व बेटियां अभियान के तहत चलाया जागरूकता अभियान

अम्बाला छावनी, 3 सितम्बर (कोचर): जिला विधिक सेवा प्राधिकरण व जिला युवा विकास संगठन द्वारा चाइल्डलाइन 1098 के तत्वाधान में कैंट के जी.एम.एन. कालेज में हरियाली-3 कैंपेन एवं बेटियां अभियान के अंतर्गत जागरूकता कैंप का आयोजन किया गया।

जिला एवं सत्र न्यायधीश नीरजा कुलवन्त कालसन एवं सी.जे.एम. कम चैक्रेटरी जिला विधिक सेवा प्राधिकरण डा. सुखदा प्रीतम की देखरेख में चलाया जा रहा है। चाइल्डलाइन से जगमोहन सिंह मच्छींड़ा द्वारा इस वार्ता में अधिनियम के कानूनी निहितार्थों पर प्रकाश डाला गया। प्रतिनिधियों ने अपने विचार सांझा किए और कालेज में पोक्सो अधिनियम को लागू करने के लिए कई विधियों का सुझाव दिया।

इस मौके पर लैंगिक असमानता, छेड़छाड़ और यौन शोषण जैसी चुनौतियों से पार पाने के लिए एक



विद्यार्थियों को जानकारी देते कोर्डिनेटर अजय तिवारी।

(देवदत्त)

स्वस्थ वातावरण बनाने की आवश्यकता महसूस की। स्कूलों में काम कर रहे शिक्षकों और अन्य कर्मचारियों के बीच जागरूकता बढ़ाने के लिए प्रशिक्षण कार्यक्रम विकसित करने के लिए सुझाव दिए गए ताकि वे इन मुद्दों को उचित रूप से संबोधित कर सकें।

कार्यक्रम में पी.एल.वी. सदस्य एवं कोर्डिनेटर चाइल्डलाइन अजय तिवारी द्वारा विद्यार्थियों को पोक्सो एक्ट 2012 के बारे में विस्तारपूर्वक बताया गया। अजय तिवारी ने

बताया कि जिला विधिक सेवा प्राधिकरण द्वारा शैक्षणिक संस्थानों एवं बस स्टैंड व रेलवे स्टेशन पर बेटियां अभियान के तहत लड़कियों के लिए शिकायत पेटी लगाई गई है, जिसमें वह अपनी समस्या पत्र में लिखकर डाल सकती है।

प्राचार्य डा. वी.के. जैन द्वारा ने कहा कि हरियाली-3 एवं बेटियां अभियान काफी सराहनीय कदम है, जिससे समाज में जागरूकता फैलेगी व अपराधों पर भी अंकुश लगेगा। टीम द्वारा विद्यार्थियों को

पौधारोपण के लिए भी प्रेरित किया गया।

कार्यक्रम के अंत में टीम द्वारा विद्यार्थियों व कालेज स्टाफ के साथ मिलकर पौधारोपण किया गया व विद्यार्थियों को पौधारोपण करने बारे शपथ दिलवाई गई।

कार्यक्रम में कालेज से डा. सीमा कंसल, डा. राजेंद्र, डा. रचना खन्ना, डा. सुरेंद्र सिंह कुंड़ू, डा. मीनू राठी और डा. सरोज बाला व सदस्य अजय तिवारी, रूबल धीमान, चंचल व गीता रानी मौजूद रहे।